

प्रेषक,

अतर सिंह,
उप सचिव,
उत्तरांचल शासन।

सेवा मे,

महानिदेशक,
चिकित्सा स्वास्थ्य एवं परिवार कल्याण,
उत्तरांचल, देहरादून।

चिकित्सा अनुभाग-4

देहरादून:दिनांक 24 अक्टूबर, 2005

विषय: सामुदायिक स्वास्थ्य केन्द्र धौलादेवी अल्मोडा) तथा नानकमता (ऊधमसिंह नगर) के भवनों के निर्माण कार्य की स्वीकृति।

महोदय,

उपर्युक्त विषयक आपके पत्र सं०-75/1/सी०एच०सी०/48/43/2004/6241 दिनांक 17.03.2005 के संदर्भ में मुझे यह कहने का निदेश हुआ है कि श्री राज्यपाल महोदय वित्तीय वर्ष 2005-06 में सामुदायिक स्वास्थ्य केन्द्र धौलादेवी (अल्मोडा) तथा नानकमता (ऊधमसिंह नगर) के भवनों के निर्माण हेतु क्रमशः रु० 1,40,28,000.00 (रु० एक करोड़ चालीस लाख अठाईस हजार मात्र) तथा रु० 96,20,000.00 (रु० छियाब्बे लाख बीस हजार मात्र) की लागत पर प्रशासकीय एवं वित्तीय अनुमोदन प्रदान करते हुए चालू वित्तीय वर्ष में व्यय हेतु संलग्नकानुसार रु० 20,00,000.00 (रु० बीस लाख मात्र) की धनराशि के व्यय की सहर्ष स्वीकृति प्रदान करते हैं।

- 1- एकमुश्त प्राविधानों को कार्य करने से पूर्व विस्तृत प्रस्ताव बनाकर सक्षम प्राधिकारी से स्वीकृति प्राप्त कर लें।
- 2- कार्य कराते समय लो० नि० विभाग के स्वीकृत विशिष्टियों के अनुरूप कार्य कराये तथा कार्य की गुणवत्ता पर विशेष बल दिया जाये। कार्य की गुणवत्ता का पूर्ण उत्तरदायित्व निर्माण एजेन्सी का होगा।
- 3- उक्त धनराशि तत्काल आहरित की जायेगी तथा तत्पश्चात् निर्माण इकाई-परियोजना प्रबन्धक, उत्तरांचल पेयजल निगम तथा परियोजना प्रबन्धक ग्राही अभियन्त्रण सेवा उत्तरांचल को उपलब्ध कराई जायेगी। स्वीकृत धनराशि का उपभोग प्रत्येक दशा में इसी वित्तीय वर्ष के भीतर सुनिश्चित किया जायेगा। निर्माण एजेन्सी कार्य प्रारम्भ करने से पूर्व यह सुनिश्चित कर ले कि कार्य स्वीकृत लागत में ही पूर्ण कराया जायेगा।
- 4- स्वीकृत धनराशि के आहरण से संबंधित वाऊचर संख्या एवं दिनांक की सूचना तत्काल उपलब्ध कराई जायेगी तथा धनराशि का व्यय वित्तीय हस्तपुस्तिका



मे उल्लिखित प्राविधानों में बजट मैनुअल तथा शासन द्वारा समय-समय पर निर्गत आदेशों के अनुसार किया जाना सुनिश्चित किया जायेगा।

5— आगणन में उल्लिखित दरों का निःश्लेषण विभाग के अधीक्षण अभियन्ता द्वारा स्वीकृत/अनुमोदित दरों में जो दरें शिड्यूल ऑफ रेट में स्वीकृत नहीं हैं अथवा बाजार भाव से भी ली गयी हो, की स्वीकृति नियमानुसार कम से कम अधीक्षण सार के अधिकारी का अनुमोदन आवश्यक होगा।

6— कार्य कराने से पूर्व विस्तृत आगणन/मानचित्र गठित कर नियमानुसार सक्षम प्राधिकारी से प्राविधिक स्वीकृति प्राप्त करनी होगी, बिना प्राविधिक स्वीकृति के कार्य प्रारम्भ न किया जाय।

7— कार्य पर उतना ही व्यय किया जायेगा जितना कि स्वीकृत मानक हैं। स्वीकृत मानक से अधिक व्यय कदापि न किया जाय।

8— एक मुश्त प्राविधान को कार्य करने से पूर्व विस्तृत आगणन गठित कर नियमानुसार सक्षम प्राधिकारी से स्वीकृति प्राप्त करना आवश्यक होगा।

9— कार्य कराने से पूर्व समस्त औपचारिकताएं तकनीकी दृष्टि के मध्य नजर रखते एवं लोक निर्माण विभाग द्वारा प्रचलित दरों/विशिष्टियों के अनुरूप ही कार्य को सम्पादित कराते समय पालन करना सुनिश्चित करें।

10— कार्य करने से पूर्व स्थल का गंभीर निरीक्षण उच्च अधिकारियों एवं भुगर्ववेत्ता के साथ आवश्यक करा लें। निरीक्षण के पश्चात् स्थल आवश्यकतानुसार निदेशों तथा निरीक्षण टिप्पणी के अनुरूप कार्य किया जायें।

11— आगणन में जिन मदों हेतु जो राशि स्वीकृत की गयी है, उसी मद पर व्यय किया जाए, एक मद का दूसरी मद में व्यय कदापि न किया जाए। निर्माण सामग्री को प्रयोग में लाने से पूर्व किसी प्रयोगशाला से परीक्षण करा ली जाय, उपयुक्त पायी जाने वाली सामग्री को प्रयोग में लाया जाए।

12— स्वीकृत धनराशि की वित्तीय एवं भौतिक प्रगति आख्या प्रत्येक दशा में माह की 07 तारीख तक निर्धारित प्रारूप पर शासन को उपलब्ध कराई जायेगी। यह भी स्पष्ट किया जाएगा कि इस धनराशि से निर्माण का कौन सा अंश पूर्णतया निर्गत किया गया है।

13— निर्माण के समय यदि किसी कारणवश यदि परिकल्पनाओं/विशिष्टियों में बदलाव आता है तो इस दशा में शासन की स्वीकृति आवश्यक होगी।

14— निर्माण कार्य से पूर्व नींव के भू-भाग की गणना आवश्यक है, नींव के भू-भाग की गणना के आधार पर ही भवन निर्माण किया जाय।

15— उक्त भवनों के कार्यों को शीघ्र प्राथमिकता के आधार पर पूर्ण किया जाए ताकि लागत पुरीक्षित करने की आवश्यकता न पड़े।

16— उक्त व्यय वर्ष 2005-06 के आय-व्यय में अनुदान संख्या -12 के लेखाशीर्षक 4210-चिकित्सा तथा लोक स्वास्थ्य पर पूंजीगत परिव्यय-आयोजनागत -02 ग्रामीण स्वास्थ्य सेवाएं -104 सामुदायिक स्वास्थ्य केन्द्र, 0302-सामुदायिक स्वास्थ्य केन्द्रों का निर्माण (विस्तार अंश) 24-वृहत निर्माण कार्य के नामे खर्चा जायेगा।



17- यह आदेश पित्त विभाग के अशा0 सं0- 71/वित्त अनुभाग-3/ दिनांक 22.10.2005 में प्राप्त सहमति से जारी किये जा रहे हैं ।

संलग्नक यथोक्त:

भवदीय,

(अतर सिंह)
उप सचिव

सं0-429(1)/xxviii(3)4-2004-14/05 तददिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तरांचल, माजरा देरादून ।
- 2- निदेशक, कोषागार, उत्तरांचल, देहरादून ।
- 3- वरिष्ठ कोषाधिकारी, देहरादून ।
- 4- जिलाधिकारी, अल्मोडा/ऊधमसिंह नगर ।
- 5- मुख्य चिकित्साधिकारी अल्मोडा/ऊधमसिंह नगर ।
- 6- परियोजना प्रबन्धक, उत्तरांचल पेयजल निगम ।
- 7- परियोजना प्रबन्धक ग्रामीण अभियन्त्रण सेवा उत्तरांचल ।
- 8- निजी सचिव मा0 मुख्य मुख्यमंत्री ।
- 9- बजट राजकोषीय, नियोजन व संसाधन निदेशाल, सचिवाल, देहरादून ।
- 10- वित्त अनुभाग-2/नियोजन विभाग/एन.आई.सी.
- 11- गार्ड फाईल ।

आज्ञा से,

(अतर सिंह)
उप सचिव